



## ہوائی فوٹو گراف کا تعارف

### (Introduction to Aerial Photographs)

عام کیمروں سے لی گئی تصاویر سے ہم بخوبی واقف ہیں۔ ان تصویروں سے ہمیں کسی چیز کا منظر بعینہ اسی طرح نظر آتا ہے جیسا کہ ہم انہیں اپنی کھلی آنکھوں سے دیکھتے ہیں۔ دوسرے لفظوں میں ہمیں چیزوں کی لی گئی تصاویر کا افقی تناظر ملتا ہے۔ مثال کے طور پر بستی کے کسی حصے کی تصویر ہمیں وہی منظر پیش کرتی ہے جیسا کہ ہمیں اسے دیکھتے وقت ملتا ہے (شکل نمبر 6.1)۔ مان لیجئے کہ ہم انہیں خط و خال پر ایک طائرانہ نظر ڈالنا چاہتے ہیں تو ہمیں اپنے آپ کو کہیں فضا میں رکھنا پڑے گا۔ جب ہم



شکل 6.1 مسوری شہر کا ہوائی فوٹو گراف



شکل 6.2 ٹہری شہر (اتراکھنڈ) کا طائرانہ منظر

فضا میں اوپر جا کر نیچے کی طرف دیکھتے ہیں تو ہمیں بہت ہی مختلف منظر دیکھنے کو ملتا

ہے۔ یہی منظر جو ہمیں ہوائی فوٹو گراف سے ملتا ہے ہوائی تناظر (شکل 6.2) کہلاتا ہے۔ دقیق کیمرے کا استعمال کر کے ہوائی جہاز یا ہیلی کاپٹر سے لی گئی تصویروں کو ہوائی فوٹو گراف (aerial photographs) کہا جاتا ہے۔ اس طرح سے لی گئی تصویریں وضعی نقشوں اور چیزوں کے عکسوں کی تشریح کرنے میں ایک لازمی آلہ بن چکی ہیں۔

## فرہنگ

ہوائی کیمرہ (Aerial Camera): ایک دقیق کیمرہ جو خاص طور پر ہوائی جہاز میں استعمال کرنے کے لیے بنایا جاتا ہے۔

ہوائی فلم (Aerial Film): ایک کافی حساس فلم رول جس میں اندرونی تخلیلی قوت اور بعدی طور پر دیرپا روغن کاری کی معاونت ہوتی ہے۔

ہوائی فوٹو گرافی (Aerial Photography): ایک فضائی پلیٹ فارم سے تصویر کھینچنے کا آرٹ، سائنس اور ٹکنالوجی۔

اعتمادی نشان (Fiducial Marks): اشارہ جاتی نشان جو کیمرہ کے مرکز یا کناروں پر لگا رہتا ہے۔ جب فلم کو کھولا جاتا ہے تو یہ نشانات فلم کی ٹکٹیو پر ظاہر ہو جاتے ہیں۔

پیش رو انطباق (Forward Overlap): ہوائی جہاز کے چلنے کی سمت میں لی گئی دو لگاتار تصویروں پر ایک ہی جیسا علاقہ یہ عام طور پر فیصد میں ظاہر کیا جاتا ہے۔

شبہ کی تشریح (Image Interpretation): چیزوں کی شبہ کو پہچاننے کا عمل اور ان کی اضافی اہمیت کا فیصلہ کرنا۔

نقطہ سمت القدم (Nadir Point): کیمرہ کے مرکزی لینس سے زمینی سطح پر کھینچے گئے عمود کا قدم۔

صدر نقطہ (Principal Point): کیمرہ کے مرکزی لینس سے تصویر کی سطح پر کھینچے گئے عمود کا قدم۔

اصل دوری (Principal Distance): تناظری مرکز سے تصویر کی سطح تک کی عمودی دوری۔

تناظری مرکز (Perspective Centre): روشنی کی شعاعوں کے جھرمٹ کا ابتدائی نقطہ تناظری مرکز کہلاتا ہے۔

فوٹو گرامیٹری (Photogrammetry): ہوائی تصویروں سے قابل اعتماد پیمائش کرنے کی سائنس اور ٹکنالوجی۔

## ہوائی فوٹو گراف کا استعمال

ہوائی فوٹو گراف کا استعمال وضعی نقشہ نگاری اور تشریح میں کیا جاتا ہے۔ ان دو مختلف استعمالوں کی وجہ سے الگ الگ لیکن

## جغرافیہ میں عملی کام

باہمی طور پر مربوط سائنس فوٹو گرامیٹری اور تصویر یا شبیہ کی تشریح کا ارتقاء ہوا۔

فوٹو گرامیٹری: اس سے مراد ہوائی فوٹو گراف سے قابل اعتماد پیمائش کرنے کی ٹکنالوجی یا سائنس ہے۔ فوٹو گرامیٹری میں مستعمل اصولوں کی مدد سے ان تصویروں سے لمبائی چوڑائی اور اونچائی سے متعلق دقیق پیمائش کرنے میں سہولت ہوتی ہے۔ اس لیے انہیں وضعی نقشوں کو بنانے اور نئی معلومات سے ہم آہنگ کرنے کے لیے اعداد و شمار کے ذریعے (Data Source) کی حیثیت سے استعمال کیا جاتا ہے۔

ہندوستان میں ہوائی فوٹو گرافی کے ارتقاء کو باکس 6.1 میں مختصراً بیان کیا گیا ہے۔

### باکس 6.1 ہندوستان میں ہوائی فوٹو گرافی

ہندوستان میں ہوائی فوٹو گرافی کی تاریخ 1920 سے شروع ہوتی ہے جب آگرہ شہر کے بڑے پیمانے پر ہوائی فوٹو گراف لیے گئے۔ بعد میں سروے آف انڈیا کی ہوائی سروے پارٹی نے ارادوی ڈیلٹا کے جنگلات کا ہوائی سروے کیا جو 1923-24 کے دوران مکمل ہوا۔ اس کے بعد اس طرح کے کئی سروے کیے گئے جس میں ہوائی تصویروں سے نقشہ نگاری کے زیادہ بہتر طریقوں کا استعمال کیا گیا تھا۔ آج ہندوستان میں ہوائی فوٹو گرافی ڈائریکٹوریٹ آف ایئر سروے (سروے آف انڈیا) نئی دہلی کی نگرانی میں پورے ملک کے لیے کی جاتی ہے۔ تین فلائنگ ایجنسیوں—انڈین ایئر فورس، ایئر سروے کمپنی کولکتہ اور نیشنل ریموٹ سسنگ ایجنسی حیدرآباد کو ہندوستان میں ہوائی فوٹو گراف لینے کے لیے سرکاری طور پر بااختیار بنایا گیا ہے۔

تعلیمی مقاصد کے لئے ہوائی تصویروں کی نشاندہی کا کام APFPS پارٹی نمبر 73، ڈائریکٹوریٹ آف ایئر سروے، سروے آف انڈیا، ویسٹ بلاک IV، آر کے پورم، نئی دہلی کے ذمہ ہے۔

شبیہ (Image) کسی تشریح: یہ اشیاء کی شبیہوں کو پہچاننے اور ان کی اضافی اہمیت طے کرنے کا آرٹ ہے۔ تشریح شبیہ کے اصولوں کو ہوائی تصویروں سے کیفی معلومات حاصل کرنے کے لیے استعمال کیا جاتا ہے جیسے زمین کا استعمال یا زمینی غلاف، وضعی ہیٹ، مٹی کی قسمیں وغیرہ۔ ایک ترتیب یافتہ تشریح کرنے والا زمینی استعمال کی تبدیلیوں کا تجزیہ کرنے کے لیے ہوائی فوٹو گراف کا استعمال کر سکتا ہے۔

### ہوائی فوٹو گراف کے فائدے

زمینی مشاہدات کے بالمقابل ہوائی تصویروں کے درج ذیل فائدے ہیں:

(الف) نظری نقطہ میں سدھار: ہوائی فوٹو گرافی سے ایک بڑے علاقے پر طائرانہ نظر پڑتی ہے جس سے



ہم سطح زمین کے مختلف خط و خال کو ان کے مکانی تعلق سے دیکھ سکتے ہیں۔

(ب) تاریخ محفوظ کرنے کی صلاحیت: ہوائی فوٹو گراف میں سطحی شکلوں کا ریکارڈ ایک لمحے میں ہو جاتا ہے اس لیے اسے تاریخی ریکارڈ کے طور پر استعمال کیا جاسکتا ہے۔

(ج) وسیع حساسیت: ہوائی تصویریں لینے کے لیے استعمال کی جانے والی فلم کی حساسیت انسانی آنکھوں کی حساسیت کی بہ نسبت زیادہ ہوتی ہے۔ ہماری آنکھیں برقی مقناطیسی طیف کے مرئی خطے کی صرف 0.4 سے 0.7 مائیکرو میٹر تک ہی دیکھ پاتی ہیں جب کہ فلم کی حساسیت 0.3 سے 0.9 مائیکرو میٹر تک ہوتی ہے۔

(د) سہ ابعادی تناظر: عام طور پر ہوائی تصویریں یکساں وقفے پر کھینچی جاتی ہیں جس سے ہمیں تصویروں کا ایک ہی طرح کا جوڑا مل جاتا ہے۔ تصویروں کے ان جوڑوں سے تصویر شدہ سطح زمین کا سہ بعدی منظر حاصل کرنے میں مدد ملتی ہے۔

### ہوائی تصویروں کی قسمیں

ہوائی تصویروں کی درجہ بندی کیمرے کے محور کی پوزیشن، سپاؤش علاقہ (Coverage) کی زاویائی وسعت اور استعمال شدہ فلم کی بنیاد پر کی جاتی ہے۔ بصری محور کی پوزیشن اور سپاؤش پر مبنی ہوائی تصویروں کی قسمیں ذیل میں دی گئی ہیں:

### (الف) کیمرہ محور کی پوزیشن پر مبنی ہوائی تصویروں کی قسمیں:



کیمرہ کے محور کی پوزیشن پر مبنی ہوائی تصویروں کی درج ذیل قسمیں ہیں:

- (1) عمودی تصویریں (Vertical Photographs)
- (2) کم ترچھی تصویریں (Low oblique Photographs)
- (3) زیادہ ترچھی تصویریں (High Oblique Photographs)

(i) عمودی تصویریں: ہوائی تصویریں لیتے وقت کیمرہ لینس کے مرکز سے دو واضح محور بنتے ہیں۔ ایک زمینی سطح کی طرف اور دوسرا تصویریں سطح کی طرف۔ کیمرہ لینس کے مرکز سے زمینی سطح پر ڈالے گئے عمود کو عمودی محور کہا جاتا ہے جبکہ لینس کے مرکز سے تصویریں سطح تک کھینچی گئی پلیم لائن یعنی ساہول ڈوری کو فوٹو گرافک یا اپٹیکل محور (بصری محور) کہا جاتا ہے۔ جب تصویریں سطح کو زمینی سطح کے متوازی رکھا جاتا ہے تو یہ دونوں محور بھی ایک دوسرے سے منطبق ہو جاتے ہیں۔ اس طرح سے جو تصویر ملتی ہے اسے عمودی ہوائی تصویر کہتے ہیں (شکل 6.3 اور 6.4)۔ بہر کیف عام طور پر دونوں سطحوں کے درمیان مکمل متوازی برقرار رکھنا مشکل ہوتا ہے کیونکہ ہوائی جہاز زمین کے منحنی سطح پر اڑتا ہے اس لیے تصویریں محور عمودی محور سے منحرف ہوتا ہے۔ اگر اس طرح کا انحراف  $3^\circ$  مثبت یا منفی کی حد میں ہوتا ہے تو تقریباً عمودی تصویریں ملتی

جغرافیہ میں عملی کام


ہیں۔ کوئی بھی تصویر جس کا بصری محور عمودی محور سے غیر ارادی طور پر  $3^\circ$  سے زیادہ منحرف ہوتا ہے، اسے جھکی ہوئی تصویر (Tilted photograph) کہتے ہیں۔



شکل 6.3 عمودی ہوائی فوٹو گراف

شکل 6.4 نیدر لینڈ کے آرنہام کا عمودی فوٹو گراف


(ii) کم ترچھی (Low Oblique): ایسی ہوائی تصویر جس میں کیمرہ کا محور عمودی محور سے اراداً  $15^\circ$  سے  $30^\circ$  کے درمیان منحرف ہوتا ہے تو اسے کم ترچھی تصویر (low oblique photograph) کہا جاتا ہے (شکل 6.5 اور 6.6)۔ اس طرح کے فوٹو گراف کا استعمال اکثر ابتدائی جائزہ والے سروے (Reconnaissance survey) میں کیا جاتا ہے۔



شکل 6.5 کم ترچھی تصویر

شکل 6.6 نیدر لینڈ کے آرنہام کی کم ترچھی تصویر

## ہوائی فوٹو گراف کا تعارف



شکل 6.7 زیادہ ترچھی تصویر

iii- زیادہ ترچھی (High Oblique): زیادہ ترچھی تصویریں اس وقت ہوتی ہیں جب کہ کیمرہ کے محور کو عمودی محور سے ارادتاً  $60^\circ$  کے قریب جھکا یا جاتا ہے (شکل 6.7)۔ اس قسم کی فوٹو گرافی کا استعمال ابتدائی جائزہ والے سروے میں کیا جاتا ہے۔

جدول 6.1: عمودی اور ترچھی تصویروں کے درمیان موازنہ

کیفیت	عمودی	کم ترچھی	زیادہ ترچھی
بصری محور	جھکاؤ $3^\circ$ سے کم یعنی کم و بیش عمودی کے مطابق	عمودی محور سے انحراف $30^\circ$ سے زائد	عمودی طور سے انحراف $30^\circ$ سے زائد
صفات ظاہر ہوتی ہیں	افق ظاہر نہیں ہوتا	افق ظاہر نہیں ہوتا	افق ظاہر ہوتا ہے
احاطہ/احاطگی	چھوٹا علاقہ	نسبتاً بڑا علاقہ	سب سے بڑا علاقہ
علاقے کی شکل	مربع	مربع منحرف	مربع منحرف
لی گئی تصویر کا پیمانہ	یکساں، اگر قطعہ زمین مسطح ہے	پیش رو زمین سے پس رو زمین کی طرف گھٹتا ہے	پیش رو زمین سے پس رو زمین کی طرف گھٹتا ہے
نقشے میں مقابلہ میں فرق	سب سے کم	نسبتاً زیادہ	سب سے زیادہ
افادیت	وضعی اور موضوعی نقشہ نگاری میں مفید	ابتدائی جائزہ والے سروے	مثالی



جغرافیہ میں عملی کام

(ب) پیمانے پر مبنی ہوائی  
تصویروں کی قسمیں: پیمانے  
پر مبنی ہوائی تصویروں کو بھی تین قسموں میں  
درجہ بند کیا جاسکتا ہے۔

i-بڑے پیمانے کی تصویریں:  
جب ہوائی تصویروں کا پیمانہ 1:15,000 یا  
اس سے زیادہ ہوتا ہے تو ان تصویروں کو  
بڑے پیمانے کی تصویر میں درجہ بند کیا جاتا  
ہے (شکل 6.8)۔




شکل 6.8 عمودی اور ترچھی تصویروں کے درمیان موازنہ 1:5000



ii-درمیانی پیمانے  
کی ہوائی تصویریں:  
جن ہوائی تصویروں کا  
پیمانہ 1:15,000 سے  
1:30,000 کے درمیان  
ہوتا ہے تو ان تصویروں کو  
درمیانی پیمانے کی تصویریں  
کہا جاتا ہے (شکل 6.9)۔

شکل 6.9 آریہ نہام کی تصویر 1:20,000




شکل 6.10 آرہہ نام کی تصویر 1:40,000

iii- چھوٹے پیمانے کی تصویریں: جن ہوائی تصویروں کا پیمانہ 1:30,000 سے کم ہوتا ہے انہیں چھوٹے پیمانے کی تصویر کہا جاتا ہے (شکل 6.10)۔


### ایک ہوائی تصویر کی جیومیٹری

ایک ہوائی تصویر کی جیومیٹری کو سمجھنے کے لیے زمین کے تعلق سے تصویر کے رخ کو جاننا اہم ہے یعنی وہ طریقہ جس میں زمین نمائندگی (تصویر یا نقشہ) کے تعلق سے روشنی زمین پر پڑتی ہے۔ اس طرح کے پروجکشن کی درج ذیل تین مثالیں مسئلہ کو سمجھنے کے لئے مفید ہو سکتی ہیں۔

متوازی پروجکشن: اس پروجکشن میں پڑنے والی شعاعیں متوازی ہوتی ہیں لیکن ضروری نہیں کہ وہ عمودی بھی ہوں۔ مثلث LL1 ABC پر مثلث abc کی طرح پڑتی ہے (شکل 6.11)



شکل 6.11 متوازی پروجکشن




شکل 6.12 آرٹھوگونل پروجکشن

آرٹھوگونل پروجکشن: یہ متوازی پروجکشن کی خصوصی حالت ہے۔ نقشے زمین کے آرٹھوگونل پروجکشن ہوتے ہیں۔ اس پروجکشن کا فائدہ یہ ہے کہ سطح پر دوریاں، زاویے اور رقبے اشیاء کی بلندی میں تفریق سے آزاد ہوتے ہیں شکل 6.12 آرٹھوگونل پروجکشن کی ایک مثال ہے جہاں پڑنے والی شعاعیں لائن LL1 کے عمود پر ہیں۔



## جغرافیہ میں عملی کام



شکل 6.13 قائم الزاویه پر وجیشن

مرکزی پروجکشن: شکل 6.13 میں مرکزی پروجکشن کی مثال دکھائی گئی ہے۔ پڑنے والی شعاعیں Aa, Bb اور Cc ایک مشترک نقطہ O سے گذرتی ہیں جس کو تناظری مرکز کہتے ہیں۔ لینس کے ذریعہ پڑنے والی شبیہ کو مرکزی پروجکشن کی طرح مانا جاتا ہے۔


جیسا کہ پہلے تذکرہ کیا گیا ہے کہ ہوائی فوٹوگراف ایک مرکزی پروجکشن ہے۔ ایک مطلق عمودی طور پر مطب خطے میں ہوائی فوٹوگراف جیومیٹری کے اعتبار سے اس علاقے کے نقشے کے بالکل

مطابق ہوتا ہے۔ البتہ تصویر کا جھکاؤ اور تصویر شدہ زمین کے خدوخال میں تبدیلی کی وجہ سے ہوائی تصویر اس علاقے کے نقشے سے جیومیٹری کے اعتبار سے مختلف ہو جاتی ہے۔

جیسا کہ شکل 6.14 میں دکھایا گیا ہے کہ S کیمرہ کے لینس کا مرکز ہے۔ زمینی سطح سے آنے والی شعاعوں کا تھرمٹ اسی نقطے کا احاطہ کرتا ہے اور یہاں سے ٹکٹیو (فوٹو) کی سطح پر منتشر ہوتا ہے اور شے کی شبیہ بناتا ہے۔ اس طرح مرکزی پروجکشن کی یہ خصوصیت ہے کہ تمام سیدھی لائنیں شے کے نقطوں کو ان کی مطابقت والے شبیہ کے نقطوں سے ملاتی ہیں یعنی ایک ہی نقطے سے گذرتی ہیں۔ شکل 6.14 میں اس تعلق کو بتایا گیا ہے۔  $DDi$  اور  $CCi, BBi, AAi$  کی سیدھی لائنیں تصویر شدہ زمین اور ٹکٹیو سطح پر ان کی مطابقت والے نقطوں کو ملاتی ہیں۔ مثال کے طور پر زمین پر A اور ٹکٹیو سطح پر  $Ai$  (یا مثبت سطح پر a) مطابقت رکھنے والے نقطوں کو ملانے والا ایسا خط ہے جو کیمرہ کے مرکزی لینس سے گذرتا ہے۔ اگر ہم S کیمرہ کے محور کے مطابق ایک عمود ٹکٹیو سطح (Negative Plane) تک کھینچیں تو وہ نقطہ جہاں یہ عمود ٹکٹیو سے ملتا ہے اسے صدر نقطہ (Principal Point) کہا جاتا ہے (شکل 6.14 میں P)۔ اگر ہم اسی لائن کو زمین تک بڑھائیں تو یہ حدف سطح (تصویر شدہ زمین) سے PG پر یعنی زمینی صدر نقطہ پر ملے گا۔ اسی طرح اگر ہم ایک عمودی خط (پلمب لائن جیسا کہ نقل کی سمت کے ذریعہ ظاہر کیا جاتا ہے) S سے کھینچیں تو یہ فوٹو ٹکٹیو پر ایک ایسے نقطے پر ملے گا جس کو نادر پوائنٹ اور زمین پر زمینی نادر پوائنٹ کہا جاتا ہے۔ شکل 6.3, 6.5, 6.7 کے مشاہدے سے دیکھا جاسکتا ہے کہ پلمب لائن اور کیمرے کا محور عمودی تصویر کے لیے منطبق ہیں لیکن ترچھی اور جھکی ہوئی تصویروں کے لیے وہ الگ الگ ہیں۔ اس طرح عمودی تصویر کی صورت میں صدر نقطہ (Principal Point) اور نقطہ سمت القدم (Nadir Point) بھی ایک دوسرے سے منطبق ہوتے ہیں۔ ترچھی تصویر کے لیے کیمرہ کے محور اور پلمب لائن کے درمیان زاویہ جھکا ہوا زاویہ ہوتا ہے۔ شکل 6.14 عمودی تصویر کی مثبت اور منفی دونوں سطحوں کو دکھاتا ہے۔ مثبت اور منفی سطحوں کی جیومیٹری ایک جیسی ہے۔

یہاں یہ سمجھنے کی ضرورت ہے کہ SP یعنی کیمبر لینس اور انٹیو پلین کے درمیان عمودی دوری کو فوکس فاصلہ (Focal Length) کی حیثیت سے جانا جاتا ہے۔ دوسری طرف SPG یعنی کیمبر لینس اور تصویر شدہ زمین کے درمیان عمودی دوری کو اوڑان کی بلندی (Flying Height) کہا جاتا ہے۔

## ہوائی فوٹوگراف کا تعارف



شکل 6.14 مرکزی پروجکشن

## نقشہ اور ہوائی فوٹوگراف میں فرق

ہوائی فوٹوگراف سے براہ راست کسی نقشے کی چرہ نگاری (Tracing) نہیں کی جاسکتی۔ اس کی وجہ یہ ہے کہ پلینی میٹری (پروجکشن) اور نقشہ اور ہوائی فوٹوگراف کے تناظر میں بنیادی فرق ہے۔ یہ فرق جدول 6.2 میں دیا گیا ہے۔

### جدول 6.2 نقشہ اور ہوائی فوٹوگراف میں فرق

نقشہ	ہوائی فوٹوگراف
یہ ایک آرٹھوگونل پروجکشن ہے۔	یہ ایک مرکزی پروجکشن ہے۔
نقشہ جیومیٹری کے اعتبار سے زمین کے دکھائے گئے حصے کی صحیح نمائندگی کرتا ہے۔	ہوائی فوٹوگراف جیومیٹری کے اعتبار سے غلط ہوتا ہے۔
نقشہ کا پیمانہ پورے نقشہ پر یکساں ہوتا ہے۔	جیومیٹری میں خرابی مرکز کے پاس سب سے کم ہوتی ہے اور کناروں کی طرف بڑھتی جاتی ہے۔
نقشہ کو بڑا کرنے یا چھوٹا کرنے کا مطلب ہے اسے از سر نو بنانا۔	تصویر کا پیمانہ یکساں نہیں ہوتا۔
نا قابل عبور اور غیر بے فیض علاقوں کی نقشہ نگاری بہت مشکل ہوتی ہے اور کبھی کبھی یہ ناممکن ہو جاتی ہے۔	بڑا کرنے یا چھوٹا کرنے سے تصویر کے مواد نہیں بدلتے اور آسانی سے عمل میں لایا جاسکتا ہے۔
	ہوائی فوٹوگرافی نا قابل عبور اور بے فیض علاقوں میں بہتر ہو سکتی ہے۔



## جغرافیہ میں عملی کام

عمودی ہوائی تصویروں میں بھی یکساں پیمانہ نہیں ہوتا جب تک کہ وہ سطح خطے کے لیے نہ کھینچی گئی ہوں۔ ہوائی تصویروں کو نقشے کے متبادل کی حیثیت سے استعمال کرنے سے پہلے تناظری منظر سے پلینی میٹرک منظر میں بدلنا پڑتا ہے۔ ایسی بدلی ہوئی تصویروں کو آرٹھو فوٹو (Orthophoto) کہتے ہیں۔

## ہوائی تصویروں کا پیمانہ

آپ نقشہ پر پیمانے کے تصور سے واقف ہیں (دیکھیں باب 2)۔ ہوائی تصویروں کے لیے پیمانے کا تصور بالکل اسی طرح ہے جیسے نقشے کے لیے۔ ہوائی تصویر پر دوری اور انہیں دو جگہوں کے درمیان حقیقی دنیا میں زمین پر دوری کے تناسب کو پیمانہ کہتے ہیں۔ یہ مساوی اکائیوں میں ظاہر کیا جاسکتا ہے جیسے ایک سینٹی میٹر = 1000 کلومیٹر (یا 12,000 انچ) یا نمائندہ کسر کی صورت میں (1:100,000)

پیمانہ اس بات کا تعین کرتا کہ کونسی چیزیں مرئی ہوں گی، تخمینہ کی صحت کتنی ہے اور بعض خط و خال کس طرح ظاہر ہوں گے۔ ہوائی تصویروں پر مبنی تجزیہ کرتے وقت کبھی کبھی یہ ضروری ہوتا ہے کہ اشیاء کی تعداد، کچھ مواد کے ذریعہ احاطہ کیے گئے رقبہ کا تخمینہ لگایا جائے یا ان کی لمبائی پر منحصر بعض خط و خال کی پہچان کی جائے۔ تصویر کی تشریح کرتے وقت اس بعد کا تعین کرنے میں لمبائی اور رقبہ کا اندازہ کرنا ضروری ہوتا ہے جس میں تصویر کے پیمانے کا علم ضروری ہے۔ ہوائی تصویر کے پیمانے کی تحسین کے لیے تین طریقے ہیں جس میں معلومات کے مختلف مجموعوں کا استعمال کیا جاتا ہے:

## پہلا طریقہ: تصویری فاصلہ اور زمینی فاصلے کے درمیان تعلق قائم کر کے:

اگر اضافی معلومات جیسے ہوائی تصویر میں قابل شناخت دو نقطوں کا زمینی فاصلہ موجود ہو تو عمودی فوٹو گراف کے پیمانہ کو معلوم کرنا آسان ہوگا بشرطیکہ زمینی فاصلہ ( $D_g$ ) معلوم ہو جس کے لیے ہوائی تصویر پر فاصلہ ( $D_p$ ) کی پیمائش کرنی ہے۔ اس حالت میں ہوائی تصویر کے پیمانے کو ان دو کے تناسب میں ناپا جاسکتا ہے، یعنی  $D_p/D_g$ ۔

**مسئلہ 6.1** ایک ہوائی تصویر پر دو نقطوں کا درمیانی فاصلہ 2 سینٹی میٹر ہے۔ زمین پر انہیں دو نقطوں کے درمیان کا فاصلہ ایک کلومیٹر ہے۔ ہوائی تصویر کے پیمانے ( $S_p$ ) کا حساب لگائیں۔

$$\text{حل: } D_p : D_g = S_p$$

$$2\text{cm} : 1\text{km} =$$

$$2\text{cm} : 1 \times 100,000\text{cm} =$$

$$1 : 100,000/2 = 50,000 \text{ cm} =$$

$$1 : 50,000 = S_p \text{ لیے اس ہے۔ اس لیے } S_p = 1 : 50,000$$

### دوسرا طریقہ: تصویری فاصلہ اور نقشے کے درمیان تعلق قائم کر کے :

ہم جانتے ہیں کہ زمین پر مختلف نقطوں کے درمیان فاصلے ہمیشہ معلوم نہیں ہوتے۔ البتہ اگر ہوائی تصویر پر دکھائے گئے رقبہ کے لیے کوئی قابل اعتماد نقشہ موجود ہو تو اسے تصویر کا پیمانہ متعین کرنے کے لیے استعمال کیا جاسکتا ہے۔ دوسرے لفظوں میں نقشہ اور ہوائی تصویر پر دو قابل شناخت نقطوں کی دوری ہمیں اس قابل بنادیتی ہے کہ ہم ہوائی تصویر کے پیمانہ ( $S_p$ ) کی پیمائش کر سکیں۔ ان دو فاصلوں کے درمیان تعلق کو اس طرح ظاہر کیا جاسکتا ہے [تصویر کا پیمانہ: نقشہ کا پیمانہ] = [تصویری فاصلہ : نقشے پر فاصلہ] تصویر کا پیمانہ ( $S_p$ ) = تصویری فاصلہ ( $D_p$ ): نقشے پر فاصلہ ( $D_m$ ) × نقشہ کے پیمانہ کا عامل (MSF)

Map Scale Factor

**مسئلہ 6.2:** ایک نقشہ پر دو نقطوں کا فاصلہ 2 سینٹی میٹر ہے۔ ہوائی تصویر پر انہیں دو نقطوں کے درمیان فاصلہ 10 سینٹی میٹر ہے۔ تصویر کا پیمانہ معلوم کیجیے جبکہ نقشہ کا پیمانہ 1:50,000 ہے۔

$$msf \times D_m : D_p = S_p$$

یا

$$10 \text{ سینٹی میٹر} : 2 \text{ سینٹی میٹر} \times 50,000 =$$

یا

$$10 \text{ سینٹی میٹر} : 100,000 \text{ سینٹی میٹر} =$$

یا

$$1 \text{ سینٹی میٹر} : 10,000 = 100,000 \div 10 \text{ سینٹی میٹر}$$

یا

$$1 : 10,000 \text{ کا } 10,000 \text{ اکائیوں کی نمائندگی کرتی ہے۔}$$

$$1 : 10,000 = SP \text{ لئے}$$

**تیسرا طریقہ: طول ماسکہ (f) اور**

**ہوائی جہاز کے اڑان کی بلندی**


**(H) کے درمیان تعلق قائم کر کے: اگر**

تصویر اور زمین یا نقشے پر اضافی فاصلے کے بارے میں مزید

معلومات موجود نہیں ہیں تو ہم تصویر کے پیمانے کا تعین

کیمرہ کا طول ماسکہ (f) اور ہوائی جہاز کے اڑان کی بلندی

(H) کے بارے میں معلومات کے ذریعہ کیا جاسکتا ہے



شکل 6.15 عمودی فوٹو گراف کی جیومیٹری



## جغرافیہ میں عملی کام

(شکل 6.15)۔ تصویر کے پیمانے کا اس طرح سے تعین کرنا زیادہ قابل اعتماد ہو سکتا ہے اگر ہوائی تصویر مکمل طور پر عمودی ہو یا عمود کے قریب تر ہو اور تصویر شدہ خطہ مسطح ہو۔ زیادہ تر عمودی تصویروں پر کیمرے کا طول ماسکہ (f) اور ہوائی جہاز کے اڑان کی بلندی (H) حاشیائی معلومات کی حیثیت سے ہوتی ہیں (باکس 6.2)۔ شکل 6.15 کو تصویر کے پیمانہ کا فارمولہ اخذ کرنے کے لیے مندرجہ ذیل طریقہ سے استعمال کیا جاسکتا ہے:

$$\text{طول ماسکہ (f): اڑان کی بلندی (H) =}$$

$$\text{تصویری فاصلہ (Dp): زمینی فاصلہ (Dg)}$$

**مسئلہ 6.3** ایک ہوائی تصویر کا پیمانہ معلوم کیجیے جبکہ ہوائی جہاز کے اڑان کی بلندی 7500 میٹر ہے اور کیمرے کا طول ماسکہ 15 سینٹی میٹر ہے۔


$$H : f = Sp$$

$$Sp = 15 \text{ سینٹی میٹر} : 10075,00 \text{ سینٹی میٹر}$$

$$Sp = 1 : 750,000 \div 15$$

$$Sp \text{ لیے } 1 : 50,000 =$$

باکس 6.2 عمودی ہوائی تصویروں پر دی گئی حاشیائی معلومات



793 تصویر کی وضاحت کا نمبر ہے جو سروے آف انڈیا کی APFPS73 پارٹی کی طرف سے دیا جاتا ہے۔ B وہ فلائنگ ایجنسی ہے جس نے موجودہ تصویر کو کھینچا ہے (ہندوستان میں تین فلائنگ ایجنسیوں کو اجازت ہے کہ وہ ہوائی تصویریں کھینچ سکیں۔ یہ ہیں ہندوستانی ہوائی فوج، ایئر سروے کمپنی کوئلہ اور نیشنل ریوٹ سننگ ایجنسی، حیدرآباد جن کی پہچان ہوائی تصویروں پر بالترتیب A، B اور C سے کی جاتی ہے) 5 پٹی نمبر ہے اور 23 پانچویں پٹی پر تصویر کا نمبر ہے۔

ہوائی فوٹو گراف کا تعارف

مشق

### کثیر انتخابی سوالات

- 1- مندرجہ ذیل میں کس ہوائی تصویر میں افق نظر آتا ہے؟  
(الف) عمودی  
(ب) تقریباً عمودی  
(ج) کم تر چھی  
(د) زیادہ تر چھی
- 2- مندرجہ ذیل میں کس ہوائی تصویر میں سمت القدم اور صدر نقطہ ایک دوسرے پر منطبق ہوتے ہیں؟  
(الف) عمودی  
(ب) تقریباً عمودی  
(ج) کم تر چھی  
(د) زیادہ تر چھی
- 3- ہوائی تصویروں میں کس قسم کا پروجکشن استعمال کیا جاتا ہے؟  
(الف) متوازی  
(ب) آرٹھوگونل  
(ج) مرکزی  
(د) مندرجہ بالا میں سے کوئی نہیں

### مختصر جوابی سوالات

- 1- زمین پر مبنی مشاہدات کے بالمقابل ہوائی تصویروں کے کنہیں تین فائدوں کا تذکرہ کریں۔
- 2- ہوائی تصویریں کیسے لی جاتی ہیں؟
- 3- ہندوستان میں ہوائی فوٹو گرافی کا مختصر جائزہ پیش کریں۔
- 4- مندرجہ ذیل سوالوں کے جواب تقریباً 125 الفاظ میں دیں:  
(i) ہوائی فوٹو گراف کے دواہم استعمال کیا ہیں؟ وضاحت کریں۔  
(ii) پیمانہ کا تعین کرنے کے لئے مختلف طریقے کون سے ہیں؟